

آبِ حیات

تبارک الذی

تینوں قسط

لاک اپ میں بیٹھے اس رات عائشہ عابدین نے اپنی زندگی کو recap کرنے کی کوشش کی تھی۔ مگر اس کی زندگی میں اتنا بہت کچھ ہو چکا تھا کہ وہ اس کوشش میں بھی ناکام ہو رہی تھی، یوں جیسے وہ 28 سال کی زندگی نہیں تھی آٹھ سو سال کی زندگی تھی... کوئی بھی واقعہ اس ترتیب سے یاد نہیں آ رہا تھا جس ترتیب سے وہ اس کی زندگی میں ہوا تھا اور وہ یاد کرنا چاہتی تھی۔

لاک اپ کے بستر پر پت لیئے پھٹ کو گھورتے ہوئے اس نے یہ سوچنے کی کوشش کی تھی کہ اس کی زندگی کا سب سے بدترین واقعہ کیا تھا... سب سے تکلیف دہ تجربہ اور دور... باپ کے بغیر زندگی گزارنا؟

احسن سعد سے شادی؟

اس کے ساتھ اس کے گھر میں گزارا ہوا وقت؟

ایک معذور بیٹے کی پیدائش؟

احسن سعد سے طلاق؟

اسفند کی موت؟

یا پھر اپنے ہی بیٹے کے قتل کے الزام میں دن دباؤے ہاسپٹل سے پولیس کے ہاتھوں گرفتار ہونا...؟

اور ان سارے واقعات کے بچوں بچ کنی اور ایسے تکلیف دہ واقعات جو اس کے ذہن کی دیوار پر اپنی جھلک دکھاتے ہوئے جیسے اس فہرست میں شامل ہونے کے لئے بے قرار تھے...

وہ طے نہیں کر سکی... ہر تجربہ، ہر حادثہ، اپنی جگہ تکلیف دہ تھا... اپنی طرح سے ہولناک... وہ ان کے بارے میں سوچتے ہوئے جیسے زندگی کے وہ دن بیٹھے لگی تھی اور اگلے واقعہ کے بارے میں سوچنا شروع کرتے ہوئے اسے یہ اندازہ لگانا مشکل ہو رہا تھا کہ کچھ واقعہ زیادہ تکلیف دہ تھا یا پھر جو اسے اب یاد آ رہا تھا۔

کبھی کبھار عائشہ عابدین کو لگتا تھا وہ ڈھیٹ تھی... تکلیف اور ذلت سہ سہ کر وہ اب شرمندہ ہونا اور درد سے متاثر ہونا چھوڑ چکی تھی... زندگی میں وہ اتنی ذلت اور تکلیف سہ چکی تھی کہ شرم اور شرمندگی کے لفظ جیسے اُس کی زندگی سے خارج ہو گئے تھے... وہ اتنی ڈھیٹ ہو چکی تھی کہ مرنا بھی بھول گئی تھی... اُسے کسی تکلیف سے کچھ نہیں ہوتا تھا... دل تھا تو وہ اتنے ٹکڑے ہو چکا تھا کہ اب اور ٹوٹنا اُس کے بس میں نہیں رہا تھا۔ ذہن تھا تو اُس پر جالے ہی جالے تھے... عزت نفس، ذلت، عزت جیسے لفظوں کو چھپا دینے والے جالے... یہ سوچتا اُس نے کب کا چھوڑ دیا تھا کہ یہ سب اُس کے ساتھ ہی کیوں ہوتا تھا، اُس نے تو کسی کا کچھ نہیں بگاڑا تھا... اس سوال کا جواب ویسے بھی اُسے احسن سعد نے رٹوا دیا تھا۔

”لکھو اس کاغذ پر کہ تم گناہ گار ہو... اللہ سے معافی مانگو... پھر مجھ سے معافی مانگو... پھر میرے گھر والوں سے معافی مانگو... بے حیا عورت...“ پتہ نہیں یہ آواز اُس کے کانوں میں گونجتا بند کیوں نہیں ہوتی تھی... دن میں... رات میں... سینکڑوں بار ان جملوں کی بازگشت اُسے اُس کے اس سوال کا جواب دیتی رہتی تھی کہ یہ سب اُس کے ساتھ ہی کیوں ہوتا تھا۔

وہ ایک گناہ گار عورت تھی... یہ جملہ اُس نے اتنی بار اپنے ہاتھ سے کاغذ پر لکھ کر احسن سعد کو دیا تھا کہ اب اُسے یقین ہو گیا تھا کہ وہ جملہ حقیقت تھا... اُس کا گناہ کیا تھا، صرف یہ اُسے یاد نہیں آتا تھا... مگر اُسے پھر بھی یقین تھا کہ جو بھی گناہ اُس نے کبھی زندگی میں کیا ہوگا... بہت بڑا ہی کیا ہوگا... اتنا بڑا کہ اللہ تعالیٰ اُسے یوں بار بار ”مرا“ دے رہا تھا... مرنا کا لفظ بھی اُس نے احسن سعد اور اُس کے گھر میں ہی سنا اور سیکھا تھا... جہاں گناہ اور مرنا کے لفظ کسی ورد کی طرح دہرائے جاتے تھے... ورنہ عائشہ عابدین نے تو احسن سعد کی زندگی میں شامل ہونے سے پہلے اللہ کو خود پر صرف ”مہربان“ دیکھا تھا۔

”بے حیا عورت...“ وہ گالی اُس کے لئے تھی۔ عائشہ عابدین کو گالی سن کر بھی یہ یقین نہیں آیا تھا... زندگی میں پہلی بار ایک گالی اپنے لئے سن کر وہ لنگ رہ گئی تھی... کسی مجھے کی طرح... کھڑی کی کھڑی... یوں جیسے اُس نے کوئی سانپ یا اڑدیا دیکھ لیا تھا... وہ لڑو نعم میں پٹی تھی... گالی تو ایک طرف، اُس نے کبھی اپنے نانا نانی یا ماں سے اپنے لئے کوئی سخت لفظ بھی نہیں سنا تھا... ایسا لفظ جس میں عائشہ کے لئے توہین یا تنبیہ ہوتی اور اب اُس نے اپنے شوہر سے اپنے لئے جو لفظ سنا تھا اُس میں تو الزام اور قسمت تھی... وہ ”بے حیا“ تھی... عائشہ عابدین نے اپنے آپ کو بس لایا تھا، سوتا ویلیں دے کر کہ یہ گالی اُس کے لئے کیے ہو سکتی تھی... یا شاید اُس نے غلط سنا تھا... یا پھر اُن الفاظ کا مطلب وہ نہیں تھا جو وہ سمجھ رہی تھی... وہ اُس کیفیت پر ایک کتاب لکھ سکتی تھی۔ ان توہینات، اُن وضاحتوں پر جو پہلے گالی سننے کے بعد اگلے کئی دن عائشہ عابدین نے اپنے آپ کو دیں تھیں... اپنی عزت نفس کو دوبارہ بحال کرنے کے لئے... Antibiotics کے ایک کورس کی طرح... لیکن یہ سب صرف پہلی گالی کی دفعہ ہوا تھا، پھر آہستہ آہستہ عائشہ عابدین نے ساری توہینات اور وضاحتوں کو دفن کر دیا تھا... وہ اب گالیاں کھاتی تھی اور بے مد ناموشی سے کھاتی تھی، اور بہت بڑی بڑی... اور اُسے یقین تھا کہ وہ یہ گالیاں deserve کرتی تھی کیونکہ احسن سعد اُسے یہ کتنا تھا... پھر وہ مارا کھانا بھی اسی سہولت سے سیکھ گئی تھی... اپنی عزت نفس کو ایک اور سلپنگ ڈوز دیتے ہوئے... پانچ افراد کا وہ گھر انہ اُسے یہ یقین دلانے میں کامیاب ہو گیا تھا کہ اُس کے ساتھ جو کچھ بھی ہو رہا تھا، وہ اُسے deserve کر رہی تھی۔

وہ مومنین کے ایک ایسے گروہ میں پھنس گئی تھی جو زبان کے حقروں سے اُسے بھی مومن بنانا چاہتے تھے کیونکہ وہ ”گناہ گار“ تھی۔

احسن سعد اُس کی زندگی میں کیسے آیا تھا اور کیوں آیا تھا... ایک وقت تھا اُسے لگتا تھا وہ اُس کی خوش قسمتی بن کر اُس کی زندگی میں آیا تھا اور پھر ایک وہ وقت تھا جب اُسے وہ ایک ڈرافٹا خواب لگنے لگا تھا جس کے ختم ہونے کا انتظار وہ شد و مد سے کرتی تھی... اور اب اسے لگتا تھا وہ وہ عذاب تھا جو اللہ تعالیٰ نے اُسے اُس کے کردہ، ناکردہ گناہوں پر اس دنیا میں ہی دے دیا تھا۔

وہ یاؤں باب کر رہی تھی جب احسن سعد کا پروپوزل اُس کے لئے آیا تھا۔ عائشہ کے لئے یہ کوئی انوکھی بات نہیں تھی۔ اُس کے لئے درجنوں پروپوزلز پہلے بھی آپکے تھے اور اس کے نانا نانی کے ہاتھوں رد بھی ہو چکے تھے۔ اُس کا خیال تھا کہ یہ پروپوزل بھی کسی غور کے بغیر رد کر دیا جائے گا کیونکہ اُس کے نانا نانی اُس کی تعلیم مکمل ہوئے بغیر اُسے کسی قسم کے رشتے میں باندھنے پر تیار نہیں تھے۔ مگر اس بار ایسا نہیں ہوا تھا... احسن سعد کے والدین کی میٹھی زبان عائشہ عابدین کی فطرت پر اثر کر گئی تھی، اور اس پر بھی۔

”ہیں صرف ایک نیک اور اچھی بچی چاہیے اپنے بیٹے کے لئے... باقی سب کچھ ہے ہماری پاس، کسی چیز کی کمی نہیں ہے... اور آپ کی بیٹی کی اتنی تعریفیں سنی ہیں ہم لوگوں نے کہ بس ہم آپ کے ہاتھوں میں چھپا کر آئے بغیر نہیں رہ سکے“ احسن کے باپ نے اُس کے نانا سے کہا تھا۔ عائشہ عابدین جو جب پتہ چلا تھا کہ اُس کی ایک نند اُس کے ساتھ میڈیکل کالج میں ہی پڑھتی تھی... ان دونوں کا آپس میں بہت رسی ساتھ تھا... مگر اُسے حیرت ہوئی تھی کہ اُس رسی تعارف پر بھی اُس کی اتنی تعریفیں وہ لڑکی اپنی فطرت میں کر سکتی تھی جو کالج میں بالکل خاموش اور لئے دیئے رہتی تھی... عائشہ عابدین کے لئے کسی کی زبان سے اپنی تعریفیں سننا کوئی اچھٹے کی بات نہیں تھی، وہ کالج کے سب سے نمایاں سٹوڈنٹس میں سے ایک تھی، اور وہ ہر طرح سے نمایاں تھی، academic قابلیت میں، تصانی اور غیر تصانی سرگرمیوں میں اور پھر اپنی personality کی وجہ سے بھی... وہ اپنے batch کی نہ صرف صہین بلکہ بے حد سائنلس لڑکیوں میں گردانی باقی تھی... بے حد practicing مسلمان ہوتے ہوئے بھی اور مکمل طور پر حجاب اوڑھے ہوئے بھی...

حجاب عائشہ عابدین پر جتنا تھا... یہ اُس کے charisma کو بڑھانے کی چیز تھی اور یہ رائے اُس کے بارے میں لڑکے اور لڑکیوں کی متفقہ رائے تھی... اور اب اُس لڑکی کے لئے احسن سعد کا پروپوزل آیا تھا جس کی فطرت کو اُس کے نانا نانی نے پہلی ملاقات میں ہی Ok کر دیا تھا۔ پتہ نہیں کون ”سادہ“ تھا... اُس کے نانا نانی جنہیں احسن کے ماں باپ بہت شریف اور سادہ لگے تھے یا پھر وہ خود کہ انہوں نے اُس ناندان کے بارے میں لمبی پوچھی تحقیق صرف اس لئے نہیں کروائی کیونکہ انہوں نے احسن سعد کے ماں باپ کی دینداری کا پاس کیا تھا۔ لیکن اس کے باوجود انہوں نے شادی سے پہلے احسن سعد اور عائشہ کی ایک ملاقات کروانا ضروری سمجھا تھا... احسن سعد اُس وقت امریکہ میں ریڈیوئی کر رہا تھا اور چھٹیوں میں پاکستان آیا ہوا تھا۔

احسن سعد سے پہلی ملاقات میں عائشہ کو ایک لمبے عرصہ کے بعد جہیل یاد آیا تھا... اُسے وہ جہیل کی طرح کیوں لگا تھا، عائشہ کو اس سوال کا جواب کبھی نہیں ملا۔ وہ شکل و صورت میں صرف مناسب تھا، تعلیمی قابلیت میں بے حد اچھا... اور بات چیت میں بے حد محتاط... اُس کا پسندیدہ موضوع صرف ایک تھا مذہب، جس پر وہ گھنٹوں بات کر سکتا تھا اور اُس کے اور عائشہ عابدین کے درمیان connecting factor یہی تھا... پہلی ہی ملاقات میں وہ دونوں مذہب کی بات کرنے لگے تھے اور عائشہ عابدین اُس کے awe میں آئی تھی۔ وہ حافظ قرآن تھا اور وہ اُسے بتا رہا تھا کہ اُس کی زندگی میں کبھی کسی لڑکی کے ساتھ دوستی نہیں رہی، وہ عام لڑکوں کی طرح کسی الٹی سیدھی حرکتوں میں نہیں پڑا... وہ مذہب کے بارے میں جامع معلومات رکھتا تھا... اور وہ معلومات عائشہ سے بے حد زیادہ تھیں لیکن وہ ایک سادہ زندگی گزارنا چاہتا تھا اور عائشہ بھی یہی چاہتی تھی... ایک علی مسلمان گھرانے کے خواب دیکھتے ہوئے... وہ احسن سعد سے متاثر ہوئی تھی اور اُس کا خیال تھا وہ اپنی عمر کے دوسرے لڑکوں سے بے حد mature اور مختلف تھا... وہ اگر کبھی شادی کرنے کا سوچتی تھی تو ایسے ہی آدمی سے شادی کرنے کا سوچتی تھی... احسن سعد پہلی ملاقات میں اُسے متاثر کرنے میں کامیاب رہا... اُس کی فیملی اُس کے گھر والوں سے پہلے ہی متاثر تھی... یہ صرف فورین الہی تھی جس نے احسن کی فیملی پر کچھ اعتراضات کئے تھے۔ اُسے وہ بے حد "گم" لگے تھے اور اُس کی اس رائے کو اُس کے اپنے ماں باپ نے یہ کہتے ہوئے رد کر دیا تھا کہ وہ خود ضرورت سے زیادہ لبرل تھی اس لئے وہ انہیں اس نظر سے دیکھ رہی تھی۔ فورین شاید کچھ اور بحث و مباحثہ کرتی اگر اُسے یہ نہ محسوس ہو جاتا کہ عائشہ عابدین بھی وہی چاہتی تھی جو اُس کے ماں باپ چاہتے تھے۔ فورین الہی نے اپنے ذہن میں ابھرنے والے تمام فحشات کو یہ کہہ کر سلا دیا تھا کہ عائشہ کو احسن کے والدین کے پاس نہیں رہنا تھا... امریکہ احسن کے ساتھ رہنا تھا اور امریکہ کا ماحول بڑے بڑوں کو moderate کر دیتا تھا۔

شادی بہت جلدی ہوئی تھی اور بے حد سادگی سے... یہ احسن سعد کے والدین کا مطالبہ تھا اور عائشہ اور اُس کے نانا نانی اُس پر بے حد خوش تھے... عائشہ ایسی ہی شادی چاہتی تھی اور یہ اُسے اپنی خوش قسمتی لگی تھی کہ اُسے ایسی سوچ رکھنے والا سسرال مل گیا تھا۔ احسن سعد کی فیملی کی طرف سے جیز کے حوالے سے کوئی مطالبہ نہیں آیا تھا بلکہ انہوں نے سنی سے عائشہ کے نانا نانی کو اُن رولنگ ٹکلفٹ سے منع کیا تھا۔ مگر یہ عائشہ کی فیملی کے لئے اس لئے ممکن نہیں تھا کیونکہ عائشہ کے لئے اُس کے نانا نانی بہت کچھ خریدتے رہتے تھے اور جس کلاس سے وہ تعلق رکھتی تھی، وہاں جیز سے زیادہ مالیت کے تحائف دلن کے خاندان کی طرف سے موصول ہو جاتے تھے اور عائشہ کی شادی کی تقریب میں بھی ایسا ہی ہوا تھا۔ بہت سادگی سے کی جانے والی تقریب بھی شہر کے ایک بہترین ہوٹل میں منعقد ہوئی تھی، احسن سعد اور اُس کے خاندان کو عائشہ اور اُس کی فیملی کی طرف سے دیے جانے والے تحائف کی مالیت بے شک لاکھوں میں تھی مگر اس کے برعکس شادی پر دیے جانے والے عائشہ کے ملبوسات اور زیورات احسن سعد کے ناندانی رک رکھاؤ اور مالی حیثیت سے مطابقت نہیں رکھتے تھے... وہ صرف مناسب تھے... عائشہ کی فیملی کا دل برا ہوا تھا لیکن عائشہ نے انہیں سمجھایا تھا اُس کا خیال تھا، وہ "سادگی" سے شادی کرنا چاہتے تھے اور اگر انہوں نے زیورات اور شادی کے ملبوسات پر بھی بہت زیادہ پیسہ خرچ نہیں کیا تو بھی یہ مانوش ہونے والی بات نہیں تھی، کم از کم اُس کا دل صرف ان چھوٹی موٹی باتوں کی وجہ سے کھٹا نہیں ہوا تھا۔

اُس کا دل شادی کی رات اُس وقت بھی کھٹا نہیں ہوا تھا، جب کمرے میں آنے کے بعد اُس کے قریب بیٹھ کر پہلا جلد احسن سعد نے اپنی نئی تولیہ دلن اور اُس کے حن پر نہیں کما تھا بلکہ اُس کی ماں کے حوالے سے کما تھا۔

”تمساری ماں کو شرم نہیں آتی... اس عمر میں فاشاؤں کی طرح sleeveless لباس پہن کر مردوں کے ساتھ ٹھٹھے لگاتی پھر رہی ہے... اور اُسی طرح تمساری بہنیں اور تمسارے خاندان کی ساری عورتیں پتہ نہیں آج کیا پہن کر شادی میں شرکت کرنے پہنچی ہوئی تھیں۔“ عائشہ کا اندر کا سانس اندر اور باہر کا باہر رہ گیا تھا، جو اُس نے اپنے کانوں سے سنا تھا، اُسے اُس پر یقین نہیں آیا تھا، احسن کا یہ لب و لہجہ اتنا نیا اور اجنبی تھا کہ اُسے یقین آ بھی نہیں سکتا تھا، اُن کے درمیان نسبت طے ہونے کے بعد وقتاً فوقتاً بات چیت ہوتی رہی تھی اور وہ ہمیشہ بڑے خوشگوار انداز اور دھیمے لب و لہجہ میں بڑی شائستگی اور تمیز کے ساتھ بات کرتا تھا، اتنا اکھڑا لہجہ اُس نے پہلی بار سنا تھا اور جو لفظ وہ اُس کی ماں اور خاندان کی عورتوں کے لئے استعمال کر رہا تھا، وہ عائشہ عابدین کے لئے ناقابل یقین تھے۔

”تمساری ماں کو کیا آخرت کا خوف نہیں ہے؟ مسلمان گھرانے کی عورت ایسی ہوتی ہے...؟ اور پھر بیوہ ہے وہ۔“ عائشہ آنکھیں پھاڑے اُس کا پرہ دیکھ رہی تھی، وہ اُسے یہ سب کیوں سنا رہا تھا...؟ اُس کی سمجھ میں نہیں آ رہا تھا۔ وہ ایک دن کی دُسن تھی اور یہ وہ لفظ نہیں تھے جو وہ سننے کے لئے اپنی زندگی کے ایک اہم دن کے انتظار میں تھی۔

وہ آدھا گھنٹہ ایسی عورتوں کے بارے میں لعنت ملامت کرتا رہا تھا اور اُسے یہ بھی بتانا رہا تھا کہ اُس کی فیملی کو یہ اندازہ نہیں تھا کہ اُس کی ماں اور بہنیں اپنی آزاد خیال تھیں اور امریکہ میں اُن کا یہ لائف سٹائل تھا... انہوں نے تو اُس کے ناما ثانی اور نودہ اُسے دیکھ کر یہ رشتہ طے کیا تھا۔ وہ احسن سعد سے یہ کہنے کی جرات نہیں کر سکی کہ وہ اس رشتہ کے طے ہونے پہلے امریکہ میں دو تین بار اُس کی ماں اور بہنوں سے مل چکا تھا... اور نسبت طے ہوتے ہوئے بھی اُس کی فیملی اُس کی ماں اور بہنوں سے مل چکی تھی... وہ آزاد خیال تھے تو یہ اُن سے چھپا ہوا نہیں تھا جس کا انکشاف اُس رات ہونے پر وہ یوں صدمہ زدہ ہو گئے تھے۔ احسن سعد کے پاس مذہب کی ایسی تلوار تھی جس کے سامنے عائشہ عابدین بولنے کی ہمت نہیں کر سکتی تھی۔ اُس نے دل ہی دل میں یہ مان لیا تھا کہ غلطی اُس کی ماں اور بہنوں ہی کی تھی... وہ اسلامی لحاظ سے مناسب لباس میں نہیں تھیں اور احسن اور اُس کی فیملی اگر خطا تھی تو شاید یہ باز رہی تھا۔

اُس رات احسن سعد نے اس ابتدائیے کے بعد ایک لمبی تقریر میں اُسے بیوی اور ایک عورت کی حیثیت سے اُس کا درجہ اور مقام سنا اور سمجھا دیا تھا... جو سیکندری تھا... وہ سر ہلاتی رہی تھی... وہ ساری آیات اور احادیث کے حوالے آج کی رات کے لئے ہی بیٹے اکٹھا کرتا رہا تھا... وہ بے حد خاموشی سے سب کچھ سنتی گئی تھی... وہ وقتی خصلہ نہیں تھا، وہ ارادتا تھا... وہ اُسے نفسیاتی طور پر بلا دینا چاہتا تھا اور وہ اُس میں کامیاب رہا تھا۔ عائشہ بیٹی پر اعتماد لڑکی کی شخصیت پر یہ پہلی ضرب تھی جو اُس نے لگائی تھی... اُس نے اُسے بتایا تھا کہ اُس گھر اور اُس کی زندگی میں وہ اُس کے ماں باپ اور بہنوں کے بعد آتی ہے... اور ہاں اس فہرست میں اُس نے اللہ کو بھی پہلے نمبر پر رکھا تھا... عائشہ عابدین کو اُس نے بیٹے اُس دائرے سے باہر کھرا کر دیا تھا جس کے اندر اُس کی اپنی زندگی گھومتی تھی۔ 21 سال کی ایک نو عمر لڑکی جس طرح ہراساں ہو سکتی وہ ویسے ہی ہراساں اور حواس باختہ ہوئی تھی۔ احسن سعد نے اُس سے کہا تھا اُس کے اور عائشہ کے درمیان جو بات چیت ہوگی عائشہ اُسے کسی سے share نہیں کرے گا... عائشہ نے اُس کی بھی عامی بھرتی تھی، اُس کا خیال تھا یہ ایک عام وعدہ تھا جو ہر مرد بیوی سے لیتا تھا... مگر وہ ایک عام وعدہ نہیں تھا، احسن سعد نے اُس کے بعد اُس سے قرآن پاک پر رازداری کا حلف لیا تھا یہ کہتے ہوئے کہ وہ اُس کی بیوی تھی اور شوہر کے طور پر وہ یہ استحقاق رکھتا تھا کہ وہ اُسے جو کہے وہ اُس کی اطاعت کرے... 21 سال کی عمر تک وہ عائشہ عابدین کی زندگی کی سب سے بری رات تھی لیکن اُسے یہ اندازہ نہیں تھا کہ وہ اس کے بعد بری راتوں کی گنتی بھی بھولنے والی تھی۔

اُس رات احسن سعد کا غصہ اور رویہ صرف اُس کا غصہ اور رویہ نہیں تھا۔ اگلی صبح عائشہ عابدین کو اُس کی فیملی بھی اُسی انداز میں ملی تھی... بے حد سرد مہری، بے حد اکھڑا ہوا لہجہ... اُس کا احساسِ جرم اور بڑھا تھا اور اُس نے دعا کی تھی کہ اُس رات ولیمہ کی تقریب میں اُس کی ماں اور بہنیں ایسے کوئی لباس نہ پہنیں جس پر اُسے ایک اور طوفان کا سامنا کرنا پڑے۔

لیکن شادی کے چند دنوں کے اندر اُسے اندازہ ہو گیا تھا کہ اُس کی فیملی کی فٹنگ کی وجہ اُس کی لہتی فیملی کا آزاد خیال ہونا نہیں تھا... اُن کی فٹنگ کی وجہ اُن کی توقعات کا پورا نہ ہونا تھا جو وہ عائشہ کی فیملی سے اگائے بیٹھے تھے، شادی سادگی سے کرنے اور جیڑیا کچھ بھی نہ لانے کا مطلب ”کچھ بھی“ نہ لانا نہیں تھا۔ اُن کو توقع تھی کہ اُن کے اکھوتے اور اتنے قابلِ پیارے کو عائشہ کی فیملی کوئی بڑی گاڑی ضرور دیتی... عائشہ کے نام کوئی گھر، کوئی پلاٹ، کوئی بینک بیلنس ضرور کیا جاتا... جیسے اُن کے خاندان کی دوسری بیویوں کے نام ہوتا تھا... شادی سادگی سے ہونے کا مطلب اُن کے نزدیک صرف شادی کی تقریبات کا سادہ ہونا تھا۔ شادی کے تیسرے دن یہ لگے شکوے عائشہ سے کر لیے گئے تھے اور اُس کوشش کے ساتھ کہ وہ انہیں لہتی فیملی تک پہنچانے جو عائشہ نے پہنچا دیے تھے اب شکوکے ہونے کی باری اس کی فیملی کی تھی۔

شادی کے تین دن بعد پہلی بار نورین الہی نے لہتی بیٹی کو یہ آکھش دیا تھا کہ وہ ابھی اُس رشتہ کے بارے میں ابھی طرح سوچ لے... جو لوگ تیسرے دن ایسے مطالبے کر سکتے ہیں، وہ آگے چل کر اُسے اور بھی پریشان کر سکتے تھے، عائشہ ہمت نہیں کر سکی تھی... لہتی دوستوں اور کرنز کے ٹیکسٹ میسجز اور کالز اور چھیڑ چھاڑ کے دوران وہ یہ ہمت نہیں کر سکی تھی کہ وہ ماں سے کہہ دیتی کہ اُسے طلاق چاہیے تھے۔ اُس نے وہی راستہ چنا تھا جو اس معاشرے میں سب بھینٹتے تھے... سمجھوتے کا اور اچھے وقت کے انتظار کا... اُس کا خیال تھا یہ سب کچھ وقتی تھا... یہ چند مطالبے پورے ہونے کے بعد سب کچھ بدل جانے والا تھا اور پھر ایک بار وہ احسن کے ساتھ امریکہ چلی جاتی تو وہ اور احسن اور طریقے سے زندگی گزارتے۔

احسن کی فیملی کی ساری شکایات ختم کر دی گئی تھیں۔ اُسے شادی کے ایک ہفتہ کے بعد ایک بڑی گاڑی دی گئی تھی، عائشہ کے نام نورین نے اپنا ایک پلاٹ ٹرانسفر کر دیا تھا اور عائشہ کے نام نے اُس کو کچھ رقم تحفے میں دی تھی جو اُس نے احسن کے مطالبے پر اُس کے اکاؤنٹ میں ٹرانسفر کر دی تھی۔ وہ اُس کے بعد دو ہفتوں کے لئے بنی مون منانے پر دن ملک چلے گئے تھے۔

احسن سعد نے پہلی بار اُس پر ہاتھ بھی بنی مون کے دوران کسی بات پر برہم ہو کر اٹھایا تھا۔ اُس سے پہلے اُس نے اُسے گالیاں دی تھیں... عائشہ عابدی سے بہت بڑی غلطی ہو گئی تھی لہتی زندگی کے بارے میں... عائشہ نے جان لیا تھا... اُس کا شوہر بہت اچھا مسلمان تھا لیکن اچھا انسان نہیں تھا اور عائشہ نے اُس کا انتخاب اُس کے اچھے مسلمان ہونے کی وجہ سے کیا تھا، اس دھوکے میں جس میں وہ اُن بہت سارے اچھے مسلمانوں اور انسانوں کی وجہ سے آئی تھی جو منافق اور دوزخ نے نہیں تھے۔

وہ ایک مبینہ کے بعد واپس امریکہ چلا گیا تھا لیکن ایک مبینہ میں عائشہ بدل گئی تھی۔ وہ ایک عجیب و غریب خاندان میں آگئی تھی۔ جو بظاہر تعلیم یافتہ اور روشن خیال تھا لیکن اندر سے بے حد گھٹن زدہ تھا اور اس گھٹن اور منافقت کا منبع احسن سعد کا باپ تھا اس کا اندازہ اُسے بہت جلد ہو گیا تھا... احسن صرف اپنے باپ کی copy بن گیا تھا اور اُسے اپنی ماں کی copy بنانا چاہتا تھا جسے وہ ایک آئیدیل مسلمان عورت سمجھتا تھا... وہ اور اُس کی بہنیں... وہ عائشہ عابدین کو اُن کے جیسا بنانا چاہتا تھا... اور عائشہ عابدین کو بہت جلد اندازہ ہو گیا تھا وہ "آئیدیل مسلم عورتیں" نفسیاتی مسائل کا شکار تھیں، اُس گھر کے ماحول اور سعد کے رویے اور مزاج کی وجہ سے... اُس کی نندوں کے لئے رشتوں کی تلاش جاری تھی، لیکن عائشہ کو یقین تھا جو معیار احسن اور سعد اُن دونوں کے لئے لے کر بیٹھے تھے، ان کے لئے رشتوں کی تلاش اور بھی مشکل ہو جاتی تھی۔

عائشہ شادی کے دو مہینوں کے اندر اندر اُس ماحول سے وحشت زدہ ہو گئی تھی۔ اور اس سے پہلے کہ وہ احسن سعد کا لیا ہوا حلقہ توڑ کر اپنے نانا مانی سے سب کچھ share کرتی اور انہیں کہتی کہ وہ اُسے اس جہنم سے نکال لیں... اُسے پتہ چلا تھا کہ وہ پریگنٹ تھی... وہ خبر ہوا اُس وقت اُسے خوش قسمتی لگتی، اُسے اپنی بد قسمتی لگی تھی۔ عائشہ عابدین ایک بار پھر مجھوتہ کرنے پر تیار ہو گئی، ایک بار پھر اس اُمید کے ساتھ کہ بچے اس گھر میں اُس کے سنیٹس کو بدل دینے والا تھا اور کچھ نہیں تو کم از کم اُس کے اور احسن سعد کے تعلق کو تو... یہ بھی اُس کی خوش قسمتی تھی، وہ پریگنٹ اُس کے لئے ایک اور پچندہ ثابت ہوا تھا۔ احسن سعد اور اُس کی فیملی نے یہ فیصلہ کیا تھا کہ وہ بچے کی پیدائش تک پاکستان میں ہی رہے گی۔

عائشہ نے نو مہینے جتنے سہر اور تھکن کے ساتھ گزارے تھے، صرف وہ ہی جانتی تھی۔ وہ ہاؤس باب کے بعد باب کرنا چاہتی تھی لیکن اُس کے سرال والوں اور احسن کو یہ پسند نہیں تھا اس لئے عائشہ نے اُس پر اصرار نہیں کیا۔ اُس کے سرال والوں کو عائشہ کا بار بار اپنے نانا مانی کے گھر جانا اور اُن کا اپنے گھر آنا بھی پسند نہیں تھا تو عائشہ نے یہ بات بھی بنا چوں چراں کے مان لی تھی۔ وہ اب کسی سوشل میڈیا فورم پر نہیں تھی کیوں کہ احسن کو خود ہر فورم پر ہونے کے باوجود یہ پسند نہیں تھا کہ وہ وہاں ہو اور اُس کے contacts میں کوئی مرد ہو، چاہے وہ اُس کا کوئی رشتہ دار یا کلاس فیلو ہی کیوں نہ ہو اور عائشہ نے اپنی بہنوں کے اعتراضات کے باوجود اپنی ID ختم کر دی تھی، اُس کے پاس ویسے بھی کوئی ایسی بات نہیں تھی جس کے اظہار کے لئے اُسے فیس بک کے کسی اکاؤنٹ کی ضرورت پڑتی۔

احسن سعد کی ماں کو یہ پسند نہیں تھا کہ وہ اپنے کمرے میں اکیلے بیٹھے... صبح دیر تک سوتی رہے، عائشہ صبح سویرے فجر کی نماز پڑھنے کے بعد ہر حالت میں لاؤنج میں آ جاتی تھی۔ گھر میں ملازم تھے لیکن ساس سر کی خدمات اُس کی ذمہ داری تھی اور اُسے اس پر بھی اعتراض نہیں ہوتا تھا۔ کھانا بنانے کی وہ ذمہ داری جو اس سے پہلے تین خواتین میں تقسیم تھی، اب عائشہ کی ذمہ داری تھی اور یہ بھی وہ چیز نہیں تھی جس سے اُسے تکلیف پہنچتی... وہ بہت تیز کام کرنے کی عادی تھی اور نانا مانی کے گھر میں بھی وہ بڑے شوق سے اُن کے لئے کبھی کبھار کھانا بنایا کرتی تھی... وہ ذمہ داریوں سے نہیں گھبراتی تھی، تذلیل سے گھبراتی تھی۔ اُس گھر کے افراد ستائش اور حوصلہ افزائی جیسے لفظوں سے نا آشنا تھے... وہ تنقید کر سکتے تھے، تعریف نہیں... یہ صرف عائشہ نہیں تھی جس کی خدمت گزاری کو وہ سراجے سے قاصر تھے، وہاں کوئی بھی کسی کو سہاوتا نہیں تھا۔

وہ اس گھر میں یہ سوال کرتی تو اپنے آپ کو بھی احمق لگتی کہ اس نے کھانا کیسا بنایا تھا... شروع شروع میں بڑے شوق سے کیے جانے والے ان سوالات کا جواب اُسے بے حد تضحیک آمیز جملوں اور مسخرے سے ملا تھا، کبھی کبھار اُسے لگتا وہ بھی نفسیاتی ہونا شروع ہو گئی تھی۔

احسن سعد اُس کے لئے ایک ایسا ضابطہ طے کر گیا تھا، وہ غلطی کرے گی تو کافذہ پر لکھ کر اپنی غلطی کا اعتراف کرے گی... اللہ سے علم عدول کی معافی مانگے گی، پھر اُس شخص سے جس کی اُس نے نافرمانی کی ہو۔

ایک ہفتے میں کم از کم ایک بار عائشہ ایسا ایک معافی نامہ گھر کے کسی نہ کسی فرد کے نام لکھ رہی ہوتی تھی اور پھر آہستہ آہستہ اُسے اندازہ ہوا، وہ معافی نامہ بھی سعد کی ایجاد تھی... احسن سعد اپنا سارا بچپن اپنی غلطیوں کے لئے اپنے باپ کو ایسے معافی نامے لک لکھ کر دیتا رہتا تھا اور اب اپنی بیوی کے گلے میں اُس نے وہی رسی ڈال دی تھی۔

عائشہ پہلے حجاب کرتی تھی، اب وہ نقاب اور دستانے پہننا بھی شروع ہو گئی تھی۔ اُس نے بال کٹوانا چھوڑ دیا تھا، بھونوں کی تراش فراش، چہرے کے بالوں کی صفائی، سب کچھ چھوڑ دیا تھا کیونکہ اُس گھر کی عورتیں ان میں سے کوئی کام نہیں کرتی تھیں... وہ آئینہ لکھ عورتیں اور عائشہ عابدین کو اپنے آپ کو اُن کے مطابق ڈھالتا تھا۔ اپنے باہر کو دوسروں کے بنائے ہوئے سانچوں میں ڈھالتے ڈھالتے عائشہ عابدین کے اندر کے سارے سانچے ٹوٹنا شروع ہو گئے تھے۔

اُس کے نامانی اور فطری کو یہ پتہ تھا کہ اُس کے سہرا والے اچھے لوگ نہیں تھے، لیکن عائشہ اُس گھر میں کیا برداشت کر رہی تھی، انہیں اس کا اندازہ نہیں تھا... وہ اُس علف کو بھار ہی تھی جو وہ شادی کی پہلی رات لے بیٹھی تھی، کوئی بھی اُس سے ملنے پر اُس سے فحش پر بات کرنے پر اُسے کریدتا رہتا عائشہ کے پاس بتانے کو کچھ بھی نہیں ہوتا تھا سوائے اس کے کہ وہ اپنے گھر میں بست خوش تھی اور اُس کی مانگوشی دوسرے کی غلط فہمی تھی اور ان نو مہینوں کے دوران اُس کا اور احسن سعد کا تعلق نہ ہونے کے برابر تھا... وہ شادی پر واپس جانے کے بعد بچے کی پیدائش تک دوبارہ واپس نہیں آیا تھا، ان کے درمیان فون پر اور skype پر بات بھی بست مختصر ہوتی اور اُس میں تب وقفہ پڑتا جب احسن کے گھر میں کوئی اُس سے خطا ہوتا، وہ امریکہ میں ہونے کے باوجود گھر میں ہونے والے ہر معاملے سے آگاہ رکھا جارہا تھا، خاص طور پر عائشہ کے حوالے سے۔

عائشہ کو کبھی کبھار لگتا تھا وہ شوہر اور بیوی کا رشتہ نہیں تھا، ایک بادشاہ اور کنیز کا رشتہ تھا۔ احسن سعد کو اُس میں ویسی ہی اطاعت پائیے تھی اور وہ اپنے دل پر جبر کرتے ہوئے وہ بیوی بننے کی کوشش کر رہی تھی جو بیوی احسن سعد کو پائیے تھی۔

اسفند کی پیدائش تک کے عرصے میں عائشہ عابدین کچھ کی کچھ بوہکی تھی۔ جس گھٹن میں وہ جی رہی تھی، اُس گھٹن نے اس کے بچے کو بھی متاثر کیا تھا... اُس کا بیٹا اسفند نادرل نہیں تھا۔ یہ عائشہ عابدین کا ایک اور برا گناہ تھا۔

اول آفس سے ملحقہ ایک چھوٹے سے کمرے میں پرنٹنگ آفس کی رہنمائی میں داخل ہوتے ہوئے سالار سکندر کے انداز میں اس جگہ سے واقفیت کا عنصر بے حد نمایاں تھا۔ وہ بڑے مافوس انداز میں چلتے ہوئے وہاں آیا تھا اور اس کے بعد ہونے والے تمام "rituals" سے بھی وہ واقف تھا۔ وہ یہاں کئی بار آچکا تھا۔ کئی وفد کا حصہ بن کر۔۔۔ لیکن یہ پہلا موقع تھا جب وہ وہاں تنہا بلایا گیا تھا۔

اسے بٹانے کے بعد وہ آفیسر اندرونی دروازے سے غائب ہو گیا تھا۔۔۔ وہ پندرہ منٹ کی ایک ملاقات تھی جس کے پوائنٹس وہ اس وقت ذہن میں دہرا رہا تھا، وہ امریکہ کے بہت سارے صدور سے مل چکا، لیکن جس صدر سے وہ اس وقت ملنے آیا تھا۔۔۔ "خاص" تھا۔۔۔ کئی خالوں سے۔

وال کلاک پر ابھی 9:55 ہوئے تھے۔۔۔ صدر کے اندر آنے میں پانچ منٹ باقی تھے۔۔۔ اس سے پہلے 9:56 پر ایک ویز اس کو پانی serve کر کے گیا تھا۔۔۔ اس نے گلاس اٹھا کر رکھ دیا تھا۔ 9:57 پر ایک اور انیڈنٹ اسے کافی سہو کرنے آیا تھا۔ اس نے منع کر دیا۔ 9:59 پر اول آفس کا دروازہ کھلا اور صدر کی آمد کا اعلان ہوا۔۔۔ سالار اٹھ کر کھڑا ہو گیا تھا۔

اول آفس کے دروازے سے اس کمرے میں آنے والا صدر امریکہ کی تاریخ کا کمزور ترین صدر تھا۔۔۔ وہ 2030 کا امریکہ تھا۔۔۔ بے شمار اندرونی اور بیرونی مسائل سے دوچار ایک کمزور ملک۔۔۔ جس کی کچھ ریاستوں میں اس وقت غارتگی جاری تھی۔۔۔ کچھ دوسری میں نسلی فسادات۔۔۔ اور ان سب میں وہ امریکہ کا وہ پہلا صدر تھا جس کی کابینہ اور تحریک ٹینکس میں مسلمانوں اور یہودیوں کی تعداد اب برابر ہو چکی تھی، اس کی policies کے ساتھ ساتھ گورنمنٹ بھی اندرونی غفلت کا شکار تھی۔۔۔ لیکن یہ وہ مسائل نہیں تھے جن کی وجہ سے امریکہ کا صدر اس سے ملاقات کر رہا تھا۔

امریکہ اپنی تاریخ کے سب سے بڑے مالیاتی اور بینکنگ بحران کے دوران اپنی بین الاقوامی پوزیشن اور ساکھ کو بچانے کے لئے سہ توڑ کوشش کر رہا تھا اور SIF کے سربراہ سے وہ ملاقات ان ہی کوششوں کا ایک حصہ تھی۔۔۔ ان آئینی ترامیم کے بعد جو امریکہ کو اپنے ملک کی economy کو مکمل طور پر ڈوبنے سے بچانے کے لئے کرنی پڑی تھیں۔

اپنی تاریخ کے اس سب سے بڑے مالیاتی بحران میں جب امریکہ کی ساکھ کیسے بچائی گئی تھی۔۔۔ اس کے بڑے مالیاتی ادارے دیوالیہ ہو رہے تھے۔۔۔ ڈالر کی مسلسل گرتی ہوئی ویلیو کو کسی ایک جگہ روکنا مشکل ہو گیا تھا اور امریکہ کو تین مہینے کے دوران تین بار اپنی کرنسی کو استحکام دینے کے لئے اس کی ویلیو خود کم کرنی پڑی تھی۔۔۔ صرف ایک ادارہ تھا جو اس مالیاتی بحران کو بھیل گیا تھا۔۔۔ لراکھڑانے کے باوجود وہ امریکہ کے بڑے مالیاتی اداروں کی طرح زمین بوس نہیں ہوا تھا نہ ہی اس نے ڈاؤن سائزنگ کی تھی نہ ٹیل آؤٹ پیکیجز مانگے تھے۔۔۔ اور وہ SIF تھا۔۔۔ پندرہ سال میں وہ ایک بین الاقوامی مالیاتی ادارے کے طور پر اپنی شاندار ساکھ اور نام بنا چکا تھا اور امریکہ اور

ہست سے دوسرے چھوٹے ملکوں میں وہ ہست سے چھوٹے بڑے اداروں کو mergers کے ذریعے اپنی چھتری تلے لاپکا تھا اور وہ چھتری مغربی مالیاتی اداروں کی شدید محاسمت اور مغربی حکومتوں کے سخت ترین امتیازی قوانین کے باوجود پھیلتی چلی گئی تھی... پندرہ سالوں میں SIF نے اپنی survival اور ترقی کے لئے ہست ساری جنگیں لڑی تھیں اور ان میں سے ہر جنگ چوڑھی تھی لیکن SIF اور اُس سے منسلک افراد ڈنٹے رہے تھے اور پندرہ سال کی اس مختصر مدت میں مالیاتی دنیا کا ایک بڑا مگر چھ اب SIF بھی تھا جو اپنے بقا کے لئے لڑی جانے والی ان تمام جنگوں کے بعد اب بے حد مضبوط ہو چکا تھا... امریکہ، یورپ اور ایشیا اُس کی بڑی مارکیٹس تھیں لیکن یہ افریقہ تھا جس پر SIF مکمل طور پر قابض تھا... وہ افریقہ جس میں کوئی گورا 2030 میں SIF کے بغیر کوئی مالیاتی ٹرانزیکشن کرنے کا تصور بھی نہیں کر سکتا تھا... افریقہ SIF کے ہاتھ میں نہیں تھا۔ سالار سکندر کے ہاتھ میں تھا جے افریقہ اور اُس کے leaders نام اور پھر سے پہچانتے تھے... پچھلے پندرہ سالوں میں صرف سالار کا ادارہ وہ واحد ادارہ تھا جو افریقہ کے کئی ممالک میں بدترین غائب جنگی کے دوران بھی کام کرتا رہا تھا اور اُس سے منسلک وہاں کام کرنے والے سب افریقی تھے اور SIF کے mission statement پر یقین رکھنے والے... جو یہ جانتے تھے جو کچھ SIF ان کے لئے کر رہا تھا، اور کر سکتا تھا وہاں دنیا کا کوئی اور مالیاتی ادارہ نہیں کر سکتا تھا۔

SIF افریقہ میں ابتدائی دور میں کئی بار نقصان اٹھانے کے باوجود وہاں سے نکلا نہیں تھا، وہ وہاں جا اور ڈنٹا رہا تھا اور اُس کی وہاں بقا کی بنیادی وجہ سود سے پاک وہ مالیاتی نظام تھا جو وہاں کی لوکل انڈسٹری اور انڈسٹریسٹس کو نہ صرف سود سے پاک قرضے دے رہا تھا بلکہ انہیں اپنے وسائل سے اُس انڈسٹری کو کھڑا کرنے میں انسانی وسائل بھی فراہم کر رہا تھا۔

پچھلے پندرہ سالوں میں SIF کی افریقہ میں ترقی کی شرح ایک سیٹج پر اتنی بڑھ گئی تھی کہ ہست سے دوسرے مالیاتی اداروں کو افریقہ میں اپنا وجود قائم رکھنے کے لئے SIF کا سارا لینا پڑا تھا۔

سالار سکندر سیاہ فاموں کی دنیا کا بے تاج بادشاہ تھا اور اُس کی یہ پہچان بین الاقوامی تھی افریقہ کے مالیاتی نظام کی کبھی SIF کے پاس تھی اور سالار سکندر کے اُس دن وائٹ ہاؤس میں بیٹھے ہونے کی ایک وجہ یہ بھی تھی۔ امریکہ ورلڈ بینک کو دیے جانے والے فنڈز میں اپنا حصہ ادا کرنے کے قابل نہیں رہا تھا اور ورلڈ بینک کو فنڈز کی فراہمی میں ناکام رہنے کے بعد اُس سے سرکاری طور پر علیحدگی اختیار کر رہا تھا... ورلڈ بینک اُس سے پہلے ہی ایک مالیاتی ادارے کے طور پر بری طرح لڑکھڑا رہا تھا... یہ صرف امریکہ نہیں تھا جو مالیاتی بحران کا شکار تھا، دنیا کے ہست سے دوسرے ممالک بھی اسی کساد بازاری کا شکار تھے اور اس افراتفری میں ہر ایک کو صرف اپنے ملک کی اکانومی کی پروا تھی، اقوام متحدہ سے منسلک ورلڈ بینک اور آئی ایم ایف جیسے اداروں کے ذریعے ترقی پذیر ممالک کی اقتصادیات پر قابض رہنا اب نہ صرف ناممکن ہو گیا تھا بلکہ دنیا کے ترقی یافتہ ممالک میں آئے ہوئے مالیاتی بحران کے بعد اب یہ بے کار بھی ہو گیا تھا...

ورلڈ بینک اب وہ سفید ہاتھی تھا جس سے وہ ساری استعماری قوتیں جان چھڑانا چاہتی تھیں اور کئی جان چھڑا چکی تھیں۔ اقوام متحدہ کا وہ پارٹ جو اپنے ممبران کو ورلڈ بینک کے ادارے کو فنڈز فراہم کرنے کا پابند کرتا تھا اب ممبران کے عدم تعاون اور عدم دلچسپی کے باعث کافہ کے ایک پرزے سے زیادہ اہمیت نہیں رکھتا تھا۔ اقوام متحدہ اب وہ ادارہ نہیں رہا تھا جو بین الاقوامی برادری کو سینکڑوں سالوں سے چلنے والے ایک ہی مالیاتی نظام میں پروئے رہنے پر مجبور کر سکتا... دنیا بدل چکی تھی اور گھڑی کی سوئیوں کی رفتار کے ساتھ مزید بدلتی جا رہی تھی اور اس رفتار کو روکنے کی ایک آخری کوشش کے لئے امریکہ کے صدر نے SIF کے سربراہ کو وہاں بلایا تھا۔

ایوان ہائمر نے اندر داخل ہوتے ہوئے اپنے اپنے اُس پرانے حریف کو ایک خیر مقدمی مسکراہٹ دینے کی کوشش کی جو اُس کے استقبال کے لئے مودبانہ اور بے حد باوقار انداز میں کھڑا تھا... سیاست میں آنے سے پہلے ایوان ایک بڑے مالیاتی ادارے کا سربراہ رہ چکا تھا، سالار سکندر کے ساتھ اُس کی سالوں پرانی واقفیت بھی تھی اور رقابت بھی... SIF نے امریکہ میں اپنی تاریخ کا پہلا بڑا merger اُس کے ادارے کو کھا کر کیا تھا، اور اُس merger کے بعد ایوان کو اپنے غم سے فارغ کر دیا گیا تھا۔ وہ آج امریکہ کا صدر تھا لیکن وہ ناکامی اور بدنامی آج بھی اُس کے portfolio میں ایک داغ کے طور پر موجود تھی۔ یہ ایوان کی بدقسمتی تھی کہ اتنے سالوں کے بعد وہ اُسی پرانے حریف کی مدد لینے پر ایک بار پھر مجبور ہوا تھا... وہ اُس کے دور صدارت میں اسے دخول چٹانے اُن پہنچا تھا... یہ اُس کی کیفیات تھیں... سالار کی نہیں... وہ وہاں کسی اور پہنچنے کے ساتھ آیا تھا... اُس کا ذہن کمبیں اور پھنسا ہوا تھا۔

”سالار سکندر...“ چہرے پر ایک گرم جوش مسکراہٹ کا نقاب چڑھانے ایوان نے سالار کا استقبال تیز رفتاری سے اُس کی طرف بڑھتے ہوئے یوں کیا تھا جیسے وہ حریف نہیں رہے تھے... بہترین دوست تھے جو وائٹ ہاؤس میں نہیں کسی گالف کورس پر مل رہے تھے۔ سالار نے اُس کی خیر مقدمی مسکراہٹ کا جواب بھی اتنی ہی خوش دلی کے ساتھ مصافحہ کرتے ہوئے دیا تھا۔ دونوں کے درمیان رسمی کلمات کا تبادلہ ہوا... موسم کے بارے میں ایک آدھ بات ہوئی، جو اچھا تھا اور اُس کے بعد دونوں اپنی اپنی نشست منبھال کر بیٹھ گئے تھے۔ وہ one on one ملاقات تھی، کمرے کے دروازے اب بند ہو چکے تھے اور وہاں اُن دونوں کا سٹاف نہیں تھا اور اس one on one ملاقات کے بعد اُن دونوں کی ایک مشترکہ پریس کانفرنس تھی جس کے لئے اس کمرے سے کچھ فاصلے پر ایک اور کمرے میں دنیا بھر کے صحافی بے تابی سے بیٹھے ہوئے تھے۔

اس ملاقات سے پہلے اُن دونوں کی میم کے افراد کئی بار آپس میں مل چکے تھے، ایک فریم ورک وہ ڈسکس بھی کر چکے تھے اور تیار بھی... اب اس ملاقات کے بعد باضابطہ طور پر وہ دونوں وہ اعلان کر رہے تھے جس کی بھینک میڈیا کو پہلے ہی مل چکی تھی۔

امریکہ اب ورلڈ بینک کے ذریعے نہیں SIF کے ذریعے دنیا کے ترقی پذیر ممالک میں گھسنا پانتا تھا، خاص طور پر افریقہ میں اور اس کے لئے وہ ورلڈ بینک سے باضابطہ علیحدگی اختیار کر رہا تھا... مگر اُس کے سامنے مسئلہ صرف ایک تھا، امریکہ کا ایجنڈا SIF کے ایجنڈے سے مختلف تھا اور اس ملاقات میں سالار سکندر کو ایک بے حد informal انداز میں ایک آخری بار ان امریکی مفادات کے تحفظ کی یاد دہانی کروانی تھی... امریکہ SIF کی میم کے بہت سارے مطالبات مان کر اُس فریم ورک پر تیار ہوا تھا۔ یہ وہ امریکہ نہیں رہا تھا جو بدوق کی نو پر کسی سے بھی کچھ بھی کروا سکتا تھا۔ یہ انتشار کا شکار ایک کھوکھلا ہوتا ہوا ملک تھا جو بات سنتا تھا... مطالبات مانتا تھا اور اپنی پوزیشن سے پیچھے ہٹ جاتا تھا... یا پھر آخری حربے کے طور پر اپنے مفادات کی خاطر وہ کرتا تھا جو اس بار بھی اس مینڈنگ کے اچھے یا برے نیچے کے ساتھ پہلے سے مشروط تھا۔

میٹنگ کا نتیجہ ویسا ہی نکلا تھا جیسا ایوان کو توقع تھی۔ سالار سکندر کو SIF کے ایجنڈے کے حوالے سے کوئی اہم نہیں تھا، نہ ہی امریکی حکومت کے ایجنڈے کے حوالے سے... وہ امریکی حکومت کی مدد کرنے پر تیار تھا... اُس فریم ورک کے تحت جو اُس کی ٹیم نے تیار کیا تھا لیکن SIF کو امریکہ کا ترجمان بنانے پر تیار نہیں تھا۔ اُس نے ایوان کی تجویز کو شکریہ کے ساتھ رد کر دیا تھا... دو مگر مچھوں کے درمیان دشمنی ہو سکتی تھی، دوستی نہیں... مگر دشمنی کے ساتھ بھی وہ ایک ہی پانی میں رہ سکتے تھے برے محتاط اور پر امن طریقے سے... لہذا لہذا حدود میں... اور اُس نے ایوان کو بھی یہی مشورہ دیا تھا جس سے ایوان نے اتفاق کیا تھا... سالار سکندر سے انہیں ایسے جواب کی توقع تھی، انہیں ویسا جواب ہی ملا تھا۔

SIF کو اب ایک نئے سربراہ کی ضرورت تھی، جو زیادہ "flexible" ہوتا... اور زیادہ سمجھدار بھی... سالار سکندر میں ان دونوں چیزوں کی اب کچھ کمی ہو گئی تھی... یہ ایوان کا اندازہ تھا۔

CIA کو SIF کے نئے سربراہ کے بارے میں تجاویز دینے سے پہلے SIF کے پرانے سربراہ کو ہٹانے کے لئے احکامات دے دیئے گئے تھے اور یہ اس میٹنگ کے بعد ہوا تھا۔

اُس سے پہلے ایوان نے سالار سکندر کے ساتھ اُس پریس کانفرنس میں شرکت کی تھی جس میں امریکہ نے باقاعدہ طور پر ملک میں ہونے والے مالیاتی کرائس سے بٹنے کے لئے نہ صرف SIF کی مدد لینے کا اعلان کیا تھا بلکہ SIF کے ساتھ ملے پانے والے اس فریم ورک کا بھی اعلان کیا تھا جس کی منظوری صدر نے بے حد دباؤ کے باوجود دے دی تھی۔

ایوان ہائیکز کو اس اعلان کے وقت ویسی ہی تضحیک محسوس ہو رہی تھی جیسی اُس نے اُس وقت محسوس کی تھی جب اُس کے مالیاتی ادارے کا SIF merger کے ساتھ ہوا تھا اور جس کے بعد وہ اپنے عہدے سے فارغ ہو گیا تھا، اُسے یقین تھا تاریخ اس بار اپنے آپ کو کچھ مختلف طریقے سے دہرانے والی تھی... اس دفعہ مکرمین سے غائب ہونے والا اُس کا پرانا حریف تھا، وہ نہیں۔

دہرہ سالار کی زندگی پر اگر کوئی کتاب لکھنے بیٹھتا تو یہ لکھے بغیر نہیں رہ سکتا تھا کہ وہ خوش قسمت تھی، جس کی زندگی میں آئی تھی اُس کی زندگی بدلنا شروع کر رہی تھی۔ وہ جیسے پارس ہنتر جیسا وجود رکھتی تھی، جو اُس سے چھو جاتا، سونا بننے لگتا۔

سالار سکندر کے خاندان کا حصہ بننے پر بھی وہ اُن کی زندگی میں بہت ساری تبدیلیاں لے آئی تھی اور اب ہشام سے منسلک ہونے کے بعد اس کی زندگی کے اس خوش قسمتی کے دائرے نے ہشام کو بھی اپنے گھیراو میں لینا شروع کر دیا تھا۔

بحرین میں ہونے والے اُس طیارے کے حادثے میں امیر سمیت شاہی خاندان کے کچھ افراد ہلاک نہیں ہوئے تھے، وہ دراصل بحرین کی بادشاہت کے حصہ داروں کی ہلاکت تھی۔ چھپے رہ جانے والا ولی عہد بے حد نوجوان، نا تجربہ کار اور عوام سے بہت دور تھا اور اُس علاقے میں بے حد نامہندیدہ تھا جو امیر کا عائد تھا۔

ہشام کے باپ صباح بن بزاح کے ونم وگان میں بھی یہ نہیں تھا کہ وہ امیر اور شاہی خاندان کے افراد کی تدفین کی تقریبات میں شرکت کے لئے جب بحرین پہنچے گا تو بادشاہت کا بھانسا کے سر پر آن بیٹھے گا۔ بحرین کی کونسل کے ایک ہنگامی اجلاس میں ولی عہد کو برطرف کرتے ہوئے بادشاہت کی فہرست میں بست بیچے کے نمبر پر براجمان صباح کو اکثریتی تائید سے بحرین کا نیا امیر نامہ کر دیا گیا تھا۔ اس عہدے پر اسے وقتی طور پر فائز کیا گیا تھا، مگر اگلے چند ہفتوں میں کونسل نے اس حوالے سے حتمی فیصلہ بھی کر دیا تھا۔ ولی عہد کی نامزدگی کونسل کے اگلے اجلاس تک کے لئے ملتوی کر دی گئی تھی۔

یہی وہ خبر تھی جو ربیعہ کو عین نے سنائی تھی۔ خبر اتنی غیر متوقع اور ناقابل یقین تھی کہ ربیعہ کو بھی یقین نہیں آیا تھا لیکن جب اسے یقین آیا تو وہ ایکسٹائمڈ ہوئی تھی۔

”اور اب ہری خبر کیا ہے؟ وہ بھی سنا دو۔“ اس نے عین سے پوچھا۔

”ہشام اور تساری شادی میں اب بہت ساری رکاوٹیں آئیں گی۔۔۔ صرف اس کے خاندان کی طرف سے نہیں، پورے شاہی خاندان کی طرف سے۔“ عین نے اسے بنا کسی تمسید کے کہا۔ وہ فکر مند ہونے کے باوجود خاموش ہو گئی تھی۔

ہشام سے اس کی ملاقات امریکہ واپسی کے دوسرے دن ہی ہو گئی تھی۔ وہ ویسا ہی تھا۔ بے فکر۔۔۔ لا پر وا۔۔۔ اپنے باپ کے بدلے جانے والے سٹیٹس کے بارے میں زیادہ دلچسپی نہ دکھاتا ہوا۔ اس کا خیال تھا، اس کے باپ کو ملنے والا وہ عہدہ وقتی تھا۔۔۔ چند ہفتوں کے بعد کونسل اس کے باپ کی جگہ شاہی خاندان کے ان افراد میں سے کسی کو اس عہدے پر فائز کرے گی جو بانٹیشینی کی دور میں اس کے باپ سے اوپر کے نمبر پر تھے۔

”تم نے اپنی فیملی سے بات کی؟“ اس نے چھوٹے ہی ربیعہ سے وہ سوال کیا تھا جس کے حوالے سے وہ فکر مند تھی۔

”عین سے بات ہوئی میری اور عین نے بابا سے بھی بات کی ہے، لیکن بابا کو ہمارے حوالے سے پہلے ہی کچھ اندازہ تھا۔۔۔ انہوں نے کہا ہے وہ مجھ سے اس الیٹو پر آمنے سامنے بات کریں گے۔۔۔ لیکن عین تم سے ملنا چاہتا ہے۔“ ربیعہ نے اسے برہنہ کیا تھا۔ عین ہشام سے چند بار سرسری انداز میں پہلے بھی مل چکا تھا، لیکن یہ پہلی بار تھا کہ عین نے خاص طور پر اس سے ملنے کی فرمائش کی تھی۔

”مل لیتا ہوں۔۔۔ میں تو اتنا مصروف نہیں رہتا۔۔۔ وہ رہتا ہے۔۔۔ تم اس سے coordinate کر لو کہ کب ملنا چاہیے گا؟“ ہشام نے ہلکی مسکراہٹ کے ساتھ اس سے کہا تھا۔

”تساری فیملی کو میری adoption کا چند ہے؟“ اس بار ربیعہ نے بالآخر اس سے وہ سوال کیا تھا جو بار بار اس کے ذہن میں آ رہا تھا۔

”نہیں میری کبھی ان سے اس حوالے سے بات نہیں ہوئی۔۔۔ لیکن تم یہ کیوں پوچھ رہی ہو؟“ ہشام اس کی بات پر چونکا تھا۔

”انہیں اعتراض تو نہیں ہوگا کہ میں adopted ہوں؟“

”کیوں اعتراض ہوگا...؟ میرا نہیں خیال کہ میرے پرنس اتنے تنگ نظر ہیں کہ اس طرح کی باتوں پر اعتراض کریں گے۔“ ہشام نے دو ٹوک انداز میں کہا تھا۔ ”میں اپنے والدین کو بہت اچھی طرح جانتا ہوں۔“ اُس نے ربیہ سے کہا تھا۔

عین سے اُس کی ملاقات دو ہفتے بعد طے ہوئی تھی مگر اُس سے پہلے ہی ہشام کو ایک بار پھر ایمرنسی میں بھرین بلا لیا گیا تھا۔ اُس کے باپ کی کونسل نے مشفقہ فیصلے سے امیر کے طور پر توثیق کر دی تھی اور ہشام بن صباح کو بحرین کا نیا ولی عہد نامزد کر دیا گیا تھا۔ ایک خصوصی طیارے کے ذریعے ہشام کو بحرین بلایا گیا تھا اور وہاں پہنچنے پر یہ خبر ملنے پر اُس نے سب سے پہلے فون پر ربیہ کو یہ اطلاع دی تھی۔ وہ بے حد خوش تھا۔ ربیہ چاہتے ہوئے بھی خوش نہیں ہو سکی... وہ ایک ”عام آدمی“ سے ایک دم ایک ”خاص آدمی“ ہو گیا تھا... عین کی باتیں اُس کے کانوں میں گونج رہی تھیں۔

ہشام بہت جلدی میں تھا، اُن دونوں کے درمیان صرف ایک آدم منٹ کی گھٹکو ہو سکی تھی۔ فون بند ہونے کے بعد ربیہ کے لئے سوچ کے بہت سارے درجہ کھل گئے تھے، وہ fairy tales پر یقین نہیں کرتی تھی کیونکہ اُس نے جس فٹیلی میں پرورش پائی تھی وہاں کوئی fairy tale نہیں تھی... وہاں اتفاقات اور انقلابات نہیں تھے... کیریئر، زندگی، نام سب محنت سے بنائی جا رہی تھیں اور ربیہ سالار کو اپنے سامنے نظر آنے والی وہ fairy tale بھی ایک سراب لگ رہی تھی۔

وہ ایک عرب امریکن سے شادی کرنا چاہتی تھی، ایک عرب بادشاہ سے نہیں... اُسے luxuries کی خواہش نہیں تھی اور اُس کی زندگی کے مقاصد اور تھے... اور چند دن پہلے تک اُس کے اور ہشام کی زندگی کے مقاصد ایک جیسے تھے... اب وہ لمحہ بحر میں ریل کی پڑی پر بانے والے دو ٹریک بنے ہوئے تھے... مخالف سمت میں جانے والے ایک دوسرے ٹریک ہو گئے تھے۔

وہ بہت غیر جذباتی ہو کر اب عین کی اُس گھٹکو کو یاد کر رہی تھی جو اُس نے ہشام کے حوالے سے کی تھی اور وہ تب کی تھی جب ہشام ولی عہد نہیں بنا تھا... اُسے اب جانتا تھا کہ عین ہشام کے بارے میں اب کیا سوچتا تھا۔

ہشام کے حوالے سے یہ خبر بھی عین نے ہی اُسے اُس رات دی تھی جب وہ سونے کی تیاری کر رہی تھی۔ وہ ایک کانفرنس اینڈ کرنے کے لئے Montreal میں تھا۔

”میں جانتی ہوں۔“ اُس نے جواباً ٹیکسٹ کیا ”مجھے مبارک باد دینی چاہیے یا افسوس کرنا چاہیے؟“ جواباً ٹیکسٹ آیا تھا۔ وہ اُس کے مزاج سے واقف تھا۔ وہ مسکرا دی۔ ”تمہاری رائے کیا ہے؟“ اُس نے جواباً پوچھا۔

”افسوسناک خبر ہے“

”جانتی ہوں۔“ اُس نے عین کے ٹیکسٹ پر اتفاق کیا۔

حین کا دل اور چنگلا " ساری دنیا میں تمہیں یہی ملا تھا...؟ " اُس نے دانت چبھتے ہوئے ربیہ سے کہا تھا۔

"مسئلہ شادی نہیں ہے ربیہ، مسئلہ آئندہ کی زندگی ہے... کوئی گارنٹی نہیں ہے اس رشتے میں... " حین نے ایک بار پھر اُس کے ہتھیلر ڈالنے کے باوجود بھی اُس کا دل کم کرنے کی کوشش کی تھی۔ وہ خاموش ہو گئی، کال ختم ہو گئی تھی۔ مگر ہشام نہ ربیہ کے ذہن سے نکلا تھا نہ ہی حین کے۔

اگلے دن کے اخبارات نہ صرف محین کے نئے امیر اور ولی عہد کے بارے میں تصویروں اور خبروں سے بھرے ہوئے تھے بلکہ اُن خبروں میں ایک خبر نے علی عہد ہشام بن صباح کی مہنگی کی بھی تھی، جو محین کے ہلاک ہونے والے امیر کی نو اسی سے بڑے پارٹی تھی۔ وہ خبر حین اور ربیہ دونوں نے پڑھی تھی اور دونوں نے ایک دوسرے سے شیئر نہیں کی تھی۔

"کوئی تم سے ملنا چاہتا ہے۔" وہ اگلی صبح تھی... ساری رات لاک اپ میں جاگتے رہنے کے بعد وہ ناشتہ کے بعد کافی کا ایک کپ ہاتھ میں لئے بیٹھی تھی جب ایک آفیسر نے لاک اپ کا دروازہ کھولتے ہوئے ایک کارڈ اُس کے ہاتھ میں تھمایا اور کارڈ پر لکھا ہوا نام دیکھ کر عائشہ عابدین کا دل پایا تھا وہاں کوئی سوراخ ہوتا تو وہ اُس میں گھس کر چھپ جاتی۔ پتہ نہیں اُس شخص کے سامنے اُسے اب اور کتنا ذلیل ہونا تھا... دنیا سے غائب ہو جانے کی خواہش اُس نے زندگی میں کتنی بار کی تھی، لیکن شرم کے مارے اُس نے پہلی بار کی تھی۔

وہ پولیس آفیسر کے ساتھ وہاں آئی تھی جہاں وہ ایک اٹارنی کے ساتھ بیٹھا ہوا تھا، اُس کی رہائی کے لئے کاغذات لئے جس پر اب صرف اُس کے signatures ہونے تھے۔

بہیل اور اُس کے درمیان رسمی جملوں کا تبادلہ ہوا تھا... ایک دوسرے سے نظریں ملانے بغیر... پھر اُس اٹارنی سے اُس کی بات چیت شروع ہوئی تھی... کاغذات... دستخط... اور پھر اسے رہائی کی نوید دے دی گئی تھی۔

بے حد خاموشی کے عالم میں وہ دونوں بارش کی ہلکی پھوار میں پولیس سٹیشن سے باہر پارکنگ میں گاڑی تک آئے تھے۔

"میں بہت معذرت خواہ ہوں... میری وجہ سے بار بار آپ کو بہت پریشانی کا سامنا کرنا پڑ رہا ہے، نساء کو آپ کو فون نہیں کرنا چاہیے تھا... میں کچھ نہ کچھ انتظام کر لیتی... یہ اتنا بڑا مسئلہ نہیں تھا۔"

گاڑی کی فرنٹ سیٹ پر اُس کے برابر بیٹھی عائشہ نے پہلی بار اپنی خاموشی توڑتے ہوئے بے حد شائستگی سے بہیل کی طرف دیکھے بغیر اُسے مخاطب کیا تھا۔

جبریل نے گردن موڑ کر اُسے دیکھا۔ اُس کے چلے میں وہ آخری بات نہ بولتی تو وہ نساء کی اس بات کو کبھی یقین نہیں کرتا کہ وہ mentally upset تھی... وہ اپنے خلاف parental negligence کے تحت فائل ہونے والے قتل کے ایک الزام کو معمولی بات کہہ رہی تھی۔

”آپ نے کچھ کمایا ہے؟“ جبریل نے جواباً بڑی نرمی سے اُس سے پوچھا تھا۔ عائشہ نے سر ہلا دیا۔ وہ اب اُسے بتانے لگی تھی کہ وہ کسی قریبی بس سٹاپ یا رُبن سٹیشن پر اُسے ڈراپ کر دے تو وہ نوڈ گھر پہنچ سکتی تھی۔ جبریل نے گاڑی ڈرائیو کرتے ہوئے اُس کی ہدایات سنیں اور ٹھیک بے کہہ دیا... مگر وہ وہاں نہیں رُکا تھا جہاں وہ اُسے ڈراپ کرنے کے لئے کہہ رہی تھی، وہ سیدھا اُس کے گھر پہنچ گیا تھا... اُس بلڈنگ کے سامنے جہاں اس کا اپارٹمنٹ تھا، عائشہ نے اُس سے یہ نہیں پوچھا تھا کہ اُسے اُس کے گھر کا ایڈریس کیسے پتہ تھا۔ وہ اُس کا شکریہ ادا کر کے گاڑی سے اترنے لگی تو جبریل نے اُس سے کہا۔

”کافی کا ایک کپ مل سکتا ہے؟“ وہ ٹھٹھکی اور اُس نے پہلی بار جبریل کا چہرہ دیکھا۔

”گھر پر کافی ختم ہو چکی ہے، میں کچھ ہفتوں سے گروسری نہیں کر سکی۔“ اُس نے کہتے ہوئے دوبارہ دروازے کے ہینڈل پر ہاتھ رکھا۔

”میں چائے بھی پی لیتا ہوں۔“ جبریل نے اُسے پھر روکا۔

”میں چائے نہیں پیتی اس لئے لاتی بھی نہیں۔“ عائشہ نے اس بار اُسے دیکھے بغیر گاڑی کا دروازہ کھول دیا۔

”پانی تو ہوگا آپ کے گھر؟“ جبریل اپنی طرف کا دروازہ کھول کر باہر نکل آیا اور اُس نے گاڑی کی چھت کے اوپر سے اُسے دیکھتے ہوئے کہا۔ اس بار عائشہ اُسے صرف دیکھتی رہی تھی۔

اُس کا اپارٹمنٹ اس قدر صاف ستھرا اور خوبصورتی سے سجا ہوا تھا کہ اندر داخل ہوتے ہی جبریل چند لمحوں کے لئے ٹھٹھک گیا تھا، جن حالات کا وہ شکار تھی، وہ وہاں کسی اور طرح کا منظر دیکھنے کی توقع کر رہا تھا۔

”آپ کی aesthetics بہت اچھی ہے۔“ وہ عائشہ سے کہے بغیر نہیں رو سکا تھا۔ عائشہ نے جواباً کچھ بھی نہیں کہا تھا۔ اپنا لونگ کوٹ اتارتے اور دروازے کے چیمچے لٹکاتے ہوئے وہ لاؤنج میں سیدھا کچن ایریا کی طرف گئی، کچھ بھی کہے بغیر اُس نے ایک کبیٹہ کھول کر کافی کا بار نکال لیا تھا اور پھر پانی گرم کرنے لگی تھی۔

جبریل لاؤنج میں کھڑا اُس جگہ کا جائزہ لے رہا تھا، جہاں آنے والا کوئی شخص بھی یہ جان پاتا کہ اُس گھر میں ایک بچہ تھا جو اُس گھر میں رہنے والوں کی زندگی کا محور تھا۔

لاؤنج میں بنے play area میں اسفند کے کھلونے پرے ہوئے تھے۔ دیواروں پر جگہ جگہ عائشہ اور اس کی تصویریں... جبریل نے نظریں پرالی تھیں... پتہ نہیں اس guilt کو وہ کیا کہتا اور اس کا کیا کرتا جو بار بار عائشہ عابدین کے بچے کے حوالے سے اُسے ہوتا تھا۔ اُس نے مردِ عائشہ کو دیکھا تھا، وہ بے حد میکانیکی انداز میں اُس کے لئے کافی کا ایک کپ تیار کر رہی تھی، یوں جیسے وہ کوئی waitress تھی... پورے اسٹاک سے ایک ایک چیز کو رُے میں سجاتے اور رکھتے ہوئے باقی ہر چیز سے بے خبر... اس چیز سے بھی کہ وہاں جبریل بھی تھا۔

وہ اب کافی کی رُے لے کر لاؤنج میں آگئی تھی۔ سینئر ٹیبل پر کافی کے ایک کپ کی وہ رُے رکھتے ہوئے وہ کچھ کئے بغیر سونف پر بیٹھ کر اُس سے پوچھنے لگی "Sugar?"

"مجھے کافی کر دی نہیں لگتی۔" جبریل اُس سے کچھ فاصلے پر بیٹھ گیا۔

"Milk? Cream?" عائشہ نے شوگر پاٹ چھوڑتے ہوئے باقی دو چیزوں کے بارے میں پوچھا جو رُے میں رکھی ہوئی تھیں۔
 "یہ بھی نہیں... مجھے کچھ دیر میں ہاسپٹل کے لئے نکلنا ہے۔" جبریل نے اب مزید کچھ کئے بغیر وہ کپ اٹھا لیا تھا جو عائشہ نے میز پر اُس کی طرف بڑھایا تھا۔ اُس نے بڑی خاموشی سے کافی پی... کپ دوبارہ میز پر رکھا اور پھر اپنی جیب سے ایک لفافہ نکال کر میز پر رکھتے ہوئے اُس سے کہا۔

"اے آپ میرے باننے کے بعد کھولیں... پھر اگر کوئی سوال ہو تو میرا نمبر یہ ہے۔" اُس نے کھڑے ہوتے ہوئے جیب سے ایک وزٹنگ کارڈ نکال کر میز پر اُسی لفافے کے پاس رکھ دیا۔

"حالانکہ میں جانتا ہوں آپ سوال نہیں کرتیں... مجھے فون بھی نہیں کریں گی... اس کے باوجود مجھے اسے پڑھنے کے بعد آپ کے کسی سوال کا انتظار رہے گا۔" عائشہ نے خاموشی سے میز پر پرے اُس لفافے اور کارڈ کو دیکھا پھر سہ اٹھا کر کھڑے جبریل کو... دنیا میں ایسی تمیز اور تہذیب والے مرد کہاں پائے جاتے ہیں... اُس نے سامنے کھڑے مرد کو دیکھتے ہوئے سوچا تھا اور اگر پائے جاتے تھے تو اُن میں سے کوئی اُس کا نصیب کیوں نہیں بنا تھا... وہ کھڑی ہو گئی تھی۔

جبریل کو اپارٹمنٹ کے دروازے پر چھوڑ کر آنے کے بعد اُس نے اپنے اپارٹمنٹ کی کھڑکی سے جھانک کر پارکنگ کو دیکھا جہاں وہ ابھی کچھ دیر میں نمودار ہوتا اور پھر وہ نمودار ہوا تھا اور وہ تب تک اُسے دیکھتی رہی جب تک وہ گاڑی میں بیٹھ کر وہاں سے چلا نہیں گیا۔

پھر وہ میز پر پرے اُس لفافے کی طرف آئی تھی... اُس سفید لفافے کو اُس نے اٹھا کر دیکھا جس پر اُس کا نام جبریل کی تو بسموت بینڈر (منگ) میں لکھا ہوا تھا۔

پھر اس نے لفافے کو کھول دیا۔

کانڈ کی اس چٹ پر اسن سعد کا نام اور فون نمبر لکھا ہوا تھا۔ ریسپشن سے جبریل کو بتایا گیا تھا کہ وہ شخص کبھی بار اُسے کال کر چکا تھا اور ایرجنسی میں اُس سے بات کرنا یا ملنا چاہتا تھا۔ جبریل اُس وقت چھ گھنٹے آپریشن تھیں میں گزارنے کے بعد تھکا ہوا گھر جانے کے لئے نکل رہا تھا جب یہ چٹ اُس کے حوالے کی گئی تھی، اُس چٹ پر اُس کے لئے ایک میسج بھی تھا۔

لیٹی اسکوپ سے اس نے ایک بار پھر اس بینکونٹ ہال کی کھڑکی سے اندر نظر ڈالی۔ ہال میں سیکورٹی کے لوگ اپنی اپنی جگہ پر مستعد تھے۔ care taker staff بھی اپنی اپنی جگہ پر تھا۔ اس بینکونٹ ہال کا داخلی دروازہ اس قہ آدم کھڑکی کے بالکل سامنے تھا جس کھڑکی کے بالمقابل سامنے فٹ پوزی، دو روپہ مین روڈ کے پار ایک عمارت کی تیسری منزل کے ایک اپارٹمنٹ میں وہ موجود تھا۔ اس اپارٹمنٹ کے بیڑوم کی کھڑکی کے سامنے ایک کرسی رکھی تھی وہ ایک ہدیہ sniper رائفل کی ٹیلی اسکوپک سائٹ سے کھڑکی کے پردے میں موجود ایک چھوٹے سے سوراخ سے اس بینکونٹ ہال میں جھانک رہا تھا۔ بینکونٹ ہال کا داخند دروازہ کھلا ہوا تھا اور کوریڈور میں استقبالی قطار اپنی پوزیشن لے چکی تھی۔ اس کی گھڑی پر 9:02 بجے تھے۔ ممان فوج کرپندہ منٹ پر اس کو ریڈور میں داخل ہونے والا تھا اور تقریباً ایک گھنٹہ اور پندرہ منٹ وہاں گزارنے کے بعد وہ وہاں سے جانے والا تھا۔ ممان کے اس ہول میں پہنچنے سے اس کی روانگی کے بعد تک اس علاقے میں تقریباً ڈیڑھ گھنٹہ کے لیے ہر طرح کا مواصلاتی رابطہ جام ہونے والا تھا۔ یہ سیکورٹی کے پانی الرٹ کی وجہ سے تھا۔ ڈیڑھ گھنٹہ کے لیے وہاں سیل فون اور متعلقہ کوئی ڈیوائس کام نہیں کر سکتی تھی۔ لیکن وہ ایک پروفیشنل ہسٹ مین تھا۔ اس سے پہلے بھی اسی طرح کے پانی الرٹ میں کامیابی سے کام کرتا رہا تھا۔ اس کو پاز کرنے کی وجہ بھی اس کی کامیابی کا مناسب تھا۔ تقریباً سو فی صد تھا۔ وہ صرف دو لوگوں کو مارنے میں ناکام رہا تھا اور اس کی وجہ اس کے نزدیک اس کی بری قسمت تھی۔ پہلی بار اس کی رائفل لاسٹ سیکنڈ میں اس اسینڈ سے مل گئی تھی۔ جس پر وہ رکھی تھی اور دوسری بار۔۔۔ خیر دوسری بار کا قصہ طویل تھا۔

وہ پچھلے دو مہینے سے اس اپارٹمنٹ میں رہ رہا تھا۔ اسی دن سے تقریباً ایک مہینہ پہلے سے جب وہ یہ ہول اس بینکونٹ کے لئے مختص کیا گیا تھا۔ جنہوں نے اسے اس اہم کام پر مامور کیا تھا۔ اس تقریب کے لیے اس ہول اور ہول کے اس بینکونٹ ہال کا انتخاب کرنے والے بھی وہی تھے۔

اس ممان کو ختم کرنے کا فیصلہ پارما پہلے ہوا تھا۔ وقت، جگہ اور قاتل کا انتخاب بے حد ماہرانہ طریقے سے بڑے غور و خوض کے بعد کیا گیا تھا۔ اس ممان کے سال کی مکمل مصروفیات کے شیڈول میں سے مقام، ملک اور ممکنہ قاتلوں کے نام شارٹ لسٹ کیے گئے تھے۔ پھر ہر جگہ اور تاریخ پر ہونے والے اس حادثے کے اثرات پر سیر حاصل بحث کی گئی تھی۔ فوری اثرات اور اس سے نمٹنے کی حکمت عملی پر بات کی گئی تھی۔ ممکنہ رد عمل کے نقصانات سے بچنے کے لیے منصوبے تیار کیے گئے تھے۔ ایک قاتلانہ حملے کے ناکام ہو جانے کی صورت میں ہونے والے ممکنہ رد عمل اور نقصانات پر غور کیا گیا تھا اور ہر میڈنگ کے بعد ”کام“ کی جگہیں اور تدریجیں بدلتی رہی تھیں، لیکن قاتل ایک ہی رہا تھا۔ کیونکہ وہ مہموں ترن تھا۔

اس شہر میں اس تاریخ پر اس تقریب کے لیے سیکورٹی کی وجوہات کے باعث تین مختلف ہولمز کا نام لسٹ میں رکھا گیا تھا، لیکن اسے باز کرنے والے جانتے تھے کہ تقریب کہاں ہوگی۔

اس سے دو ماہ پہلے ہی اسے اپارٹمنٹ میں رہائش پذیر سٹائس سالاہ لڑکی سے دوستی کرنے کے لیے کہا گیا تھا۔ اس لڑکی کے چار سالہ پرانے بوائے فرینڈ سے بریک اپ کے لیے ایک پروفیشنل کال گرل کا استعمال کیا گیا تھا جو اس کے کارڈیڈ بوائے فرینڈ سے ایک کار خریدنے کے بہانے ملی تھی اور اسے ایک ڈرنک کی آفر کر کے ایک موٹل لے گئی تھی۔

اس کال گرل کے ساتھ گزارے ہوئے وقت کی ریکارڈنگ دوسرے دن اس لڑکی کو میل میں موصول ہو گئی تھی۔ اس کا بوائے فرینڈ نئے میں تھا اسے پھنسا یا گیا تھا اور یہ سب ایک غلطی تھی، لیکن اس کے بوائے فرینڈ کی کوئی تاویل، اس کے غصے اور رنج کو کم نہیں کر سکی تھی... اس کی گرل فرینڈ کے لئے یہ بات اس لئے بھی زیادہ تکلیف دہ تھی۔ زیادہ ناقابل برداشت تھی، کیونکہ وہ تین ہفتے بعد شادی کرنے والے تھے۔ اس نے اپنے بوائے فرینڈ کا سامان گھر کے دروازے سے باہر نہیں پھینکا تھا۔ اسے اپارٹمنٹ کی کھڑکی سے باہر پھینکا تھا۔ سرک پر بکھرے سامان کو اکٹھا کرتے ہوئے خود کو اور اس کال گرل کو کوستے ہوئے بھی اس کا بوائے فرینڈ یہ سوچ رہا تھا کہ چند ہفتوں میں اس کا غصہ ٹھنڈا ہو جائے گا اور وہ دونوں دوبارہ اکٹھے ہو جائیں گے۔ جنہوں نے ان کا تعلق ختم کر دیا تھا۔ انہیں اس بات کا اندیشہ بھی تھا۔ چنانچہ معاملات کو پوائنٹ آف نو ریٹرن تک پہنچانے کے لیے اس لڑکی کے کمپیوٹر کو بیک کیا گیا تھا۔ اس کی اور اس کی گرل فرینڈ کی بے حد قابل اعتراض تصویروں کو اس کی ای میل آئی ڈی کے ساتھ بہت ساری ویب سائٹس پر اپ لوڈ کر دیا گیا تھا۔

یہ جیسے تلخوت میں آخری کیل تھی۔ اس لڑکی نے اپنے بوائے فرینڈ کی ای میل آئی ڈی سے بھیجا ہوا پیغام پڑھا تھا۔ جس میں لکھا تھا کہ اس نے اپنے بریک اپ کے بعد اس کی ساری چکچک کو قابل اعتراض ویب سائٹس سے اپ لوڈ کر دیا ہے۔ اس کی گرل فرینڈ نے پہلے وہ لنکس وٹ کیے تھے۔ پھر اپنے بوائے فرینڈ کی اس کال گرل کے ساتھ ویڈیو کو اپ لوڈ کیا تھا اور اس کے بعد اپنے سابقہ بوائے فرینڈ کو اس کے شوروم میں جا کر اس کے کسٹمرز کے سامنے اس وقت سامنے اس وقت پڑا تھا، جب وہ انہیں ایک جدید ماڈل کی گاڑی تقریباً بیچنے میں کامیاب ہو چکا تھا۔

"Happy families drive this car" اس نے تقریباً پچپن بار یہ جملہ اس جوڑے کے سامنے دہرایا تھا جو ٹیسٹ ڈرائیو کے لیے وہاں موجود تھے اور اس کے ساتھ اس نے ایک سو پچپن بار یہ جھوٹ بھی بولا تھا کہ کس طرح خود بھی اس کار کو ذاتی استعمال میں رکھنے کی وجہ سے اس کا اور اس کی گرل فرینڈ کا ریلیشن شپ مضبوط ہوا تھا۔ اس کے بوائے فرینڈ کو مار کھانے پر اتنا شاک نہیں لگا تھا۔ چار سالہ کورٹ شپ میں وہ اپنی گرل فرینڈ کے ہاتھوں اس شہر کی تقریباً ہر مشہور سیٹل پر پٹ چکا تھا اور یہ تو بہر حال اس کا اپنا شو روم تھا۔ جتنا اسے اپنی گرل فرینڈ کے الزام سن کر شاک لگا تھا۔

اس کے ٹھنڈے پلانے اور صفائیاں دینے کے باوجود اس کی گرل فرینڈ کو یقین تھا کہ اس نے شراب کے نشے میں یہ حرکت کی ہوگی۔ ورنہ اس کی ذاتی لیب ٹاپ میں موجود تصویریں اس کی ای میل ایڈریس کے ساتھ کون اپ لوٹ کر سکتا تھا۔

اس بریک اپ کے ایک ہفتے کے بعد وہ ٹائٹ گل میں اسے سے ملا تھا۔ چند دن ان کی ملاقاتیں اسی بے مقصد انداز میں ہوتی رہیں تھیں۔ وہ میڈیک ٹیکنیشن تھی اور اس نے اپنا تعارف پینر کے طور پر کروایا تھا۔ وہ ہر بار اس لڑکی کو ڈرنکس کی قیمت خود ادا کرتا تھا۔ چند دن کی ملاقاتوں کے بعد اس نے اسے گھر پہ مدعو کیا تھا اور اس کے بعد وہاں کا آنا جانا زیادہ ہونے لگا تھا۔ وہ اس بلڈنگ کے افراد کو ایک ریگولر وزیر کا تاثر دینا چاہتا تھا اور دو ماہ کے اس عرصے میں وہ اس پارٹمنٹ کی دوسری پانی بواچکا تھا اور ایک ہفتہ پہلے وہ اس لڑکی کی عدم موجودگی میں اس کے پارٹمنٹ پر وہ اسٹاپر رائفل اور کچھ دوسری چیزیں بھی منتقل کر چکا تھا۔ وہ جانتا تھا اس تقریب سے ایک ہفتہ پہلے اس علاقے کی تمام عمارتوں پر سیکورٹی چیک ہو گا۔ وہ تب ایسا کوئی بیگ اسکریننگ کے بغیر عمارت میں منتقل نہیں کر سکے گا اور اس وقت بھی اس علاقے کی تمام بلڈنگز بے حد ٹائٹ سیکورٹی میں تھیں۔ وہ ایک ریگولر وزیر نہ ہوتا تو اس وقت اس بلڈنگ میں داخل نہیں ہو سکتا تھا۔

اس بلڈنگ سے پچاس میل دور اس کی گرل فرینڈ کو اسپتال میں کسی ایمرجنسی کی وجہ سے روک لیا گیا تھا۔ وہ اس وقت وہ اپنے پارٹمنٹ پر ہوتی۔ پارکنگ میں کھڑی اس کی کار کے چاروں مائر پچکے تھے اور اگر وہ ان دونوں چیزوں سے کسی نہ کسی طرح بچ کر بھی گھر روانہ ہو جاتی تو راستے میں اس کو چیک کرنے کے لیے کچھ اور بھی انتظامات کیے گئے تھے۔

نوج کر تیرہ منٹ ہو رہے تھے۔ وہ اپنی رائفل کے ساتھ ممان کے استقبال کے لئے بالکل تیار تھا۔ جس کھڑکی کے سامنے وہ تھا، ہوٹل کے اس بینکونٹ ہال کی وہ کھڑکی ہٹ پروف شیشے کی بنی تھی۔ ڈبل گلیزڈ ہٹ پروف شیشہ ... یہی وجہ تھی کہ ان دندوز کے سامنے کوئی سیکورٹی ابکار تعینات نہیں تھے۔ تعینات ہوتے تو اس نشانہ باندھنے میں یقیناً وقت ہوتی، لیکن اس وقت اسے پہلی بار یہ محسوس ہو رہا تھا کہ اسے اس سے پہلے کسی کو مارنے کے لئے اتنی جامع سہولیات نہیں ملی تھیں۔ ممان کو ریڈور میں چلتے ہوئے آنا تھا۔ ایلیویر سے نکل کر کو ریڈور میں چلتے ہوئے بینکونٹ ہال کے داخلی دروازے تک اس ممان کو شوٹ کرنے کے لیے اس کے پاس پورے دو منٹ کا وقت تھا۔ ایک بار وہ بینکونٹ ہال میں اپنی ٹیبل کی طرف چلا جاتا تو اس کی نظروں سے اوجھل ہو جاتا، لیکن دو منٹ کا وقت اس جیسے پروفیشنل کے لیے دو گھنٹے کے برابر تھا۔

اس بینکونٹ ہال کی تمام کھڑکیاں ہٹ پروف تھیں۔ صرف اس کھڑکی کے سوا جس کے سامنے وہ تھا۔ تین ہفتے پہلے بظاہر ایک اتفاقاً حادثے میں اس کھڑکی کا شیشہ توڑا گیا تھا۔ اسے تبدیل کروانے میں ایک ہفتہ لگا تھا اور تبدیل کیا جانے والا شیشہ ناقص تھا۔ یہ صرف وہ لوگ جانتے تھے جنہوں نے یہ سارا منصوبہ بنایا تھا۔ اسلحہ تیار تھا اور اس پر وہ فنکار آنے والا تھا جس کے لیے یہ ڈراما کھیلا جا رہا تھا۔